












नोभल कोरोना रोग रोकथाम तथा नियन्त्रण  
उच्चस्तरीय समन्वय समिति  
बैठक संख्या : १०



मिति २०७६ चैत्र ८ गते  
साँझ: ६.३० बजे




नेपाल सरकार मन्त्रिपरिषद्को मिति २०७६ फागुन १८ को निर्णयबाट माननीय उपप्रधानमन्त्री तथा रक्षामन्त्री श्री ईश्वर पोखरेलज्यूको संयोजकत्वमा गठित "नोभल कोरोना रोग रोकथाम तथा नियन्त्रण उच्चस्तरीय समन्वय समिति" को बैठक देहायका माननीय मन्त्रीज्यूहरू तथा उच्च पदाधिकारीहरूको उपस्थितिमा निम्नानुसार निर्णय गरियो।

उपस्थिति:

- |   |              |   |
|---|--------------|---|
| १. मा. उपप्रधानमन्त्री एवं रक्षामन्त्री श्री ईश्वर पोखरेल                 | - संयोजक     |    |
| २. मा. गृहमन्त्री श्री राम बहादुर थापा                                    | - सदस्य      |    |
| ३. मा. परराष्ट्रमन्त्री श्री प्रदीपकुमार ज्ञवाली                          | - सदस्य      |   |
| ४. मा. शिक्षा, विज्ञान तथा प्रविधिमन्त्री श्री गिरिराजमणि पोखरेल          | - सदस्य      |  |
| ५. मा. कृषि तथा पशुपन्छी विकासमन्त्री श्री घनश्याम भुसाल                  | - सदस्य      |  |
| ६. मा. स्वास्थ्य तथा जनसंख्यामन्त्री श्री भानुभक्त ढकाल                   | - सदस्य      |  |
| ७. मा. उद्योग, वाणिज्य तथा आपूर्तिमन्त्री श्री लेखराज भट्ट                | - सदस्य      |  |
| ८. मा. संस्कृति, पर्यटन तथा नागरिक उड्डयनमन्त्री श्री योगेशकुमार भट्टराई  | - सदस्य      |  |
| ९. मा. अर्थ र संचार तथा सूचना प्रविधिमन्त्री डा. युवराज खतिवडा            | - सदस्य      |  |
| १०. श्री लोकदर्शन रेग्मी - मुख्यसचिव, नेपाल सरकार                         | - सदस्य      |  |
| ११. श्री नारायणप्रसाद विडारी, प्रधानमन्त्री तथा मन्त्रिपरिषद्को कार्यालय, | - सदस्य-सचिव |  |

विशेष आमन्त्रित :

१२. मा. ऊर्जा, जलस्रोत तथा सिँचाईमन्त्री श्री वर्षमान पुनः
१३. मा. भौतिक पूर्वाधार तथा यातायातमन्त्री श्री वसन्तकुमार नेम्बाङ्ग
१४. मा. श्रम, रोजगार तथा सामाजिक सुरक्षामन्त्री श्री रामेश्वर राय यादव

आमन्त्रित

१५. सचिव श्री केदारबहादुर अधिकारी - संस्कृति, पर्यटन तथा नागरिक उड्डयन मन्त्रालय



माननीय उपप्रधानमन्त्री तथा रक्षामन्त्री श्री ईश्वर पोखरेलज्यूको संयोजकत्वमा गठित COVID-१९ संक्रमण, रोकथाम तथा नियन्त्रण उच्चस्तरीय समन्वय समितिको मिति २०७६ चैत ८ मा बसेको १० औं बैठकका निर्णयहरू:

1. COVID-19 बाट संक्रमित विरामीहरूलाई उपचार गर्न काठमाण्डौ जिल्ला चन्द्रागिरी नगरपालिकामा रहेको सशस्त्र प्रहरी बलको अस्पताललाई महामारी लगायत सरुवा रोग नियन्त्रण तथा उपचारको लागि CORONA DEDICATED HOSPITAL को रूपमा तोक्ने । उपचारको लागि आवश्यक भौतिक पूर्वाधार निर्माण गर्ने, उपकरण र औषधिको व्यवस्था गर्ने । नेपाली सेना, नेपाल प्रहरी र सशस्त्र प्रहरी बल नेपालका चिकित्सक, नर्स र स्वास्थ्यकर्मीहरू परिचालन गर्ने र आवश्यकता अनुसार अन्य सरकारी सामुदायिक र निजी अस्पतालका चिकित्सक, नर्स तथा स्वास्थ्यकर्मीहरू समेत थप परिचालन गर्ने व्यवस्था मिलाउने । यसका लागि स्वास्थ्य तथा जनसंख्या मन्त्रालय, रक्षा मन्त्रालय, गृह मन्त्रालय र अर्थ मन्त्रालयले आवश्यक समन्वय गर्ने । सशस्त्र प्रहरी बल नेपालका प्रहरीहरू र प्रहरीका परीवारहरूले सो अस्पतालबाट पाउँदै आएको सबै स्वास्थ्य सेवा अन्य अस्पताल, नेपाली सेना र नेपाल प्रहरीको अस्पतालबाट उपलब्ध गराउने ।
२. नेपालभर COVID-19 को संक्रमण फैलने सम्भावना देखिएकोले नेपाल सरकारले संक्रामक रोग ऐन, २०२० को दफा २ ले दिएको अधिकार प्रयोग गरी सोको रोकथाम र निर्मूल गर्न मिति २०७६ चैत ११ गते विहान ६ बजे देखि २०७६ चैत १८ गते विहान ६ बजे सम्म लागू हुने गरी देहाय बमोजिमको आदेश जारी गर्न सिफारिस गर्ने:

- क. औषधी उपचार, खाद्यवस्तु खरिद जस्ता अत्यावश्यक काममा बाहेक कुनै पनि व्यक्ति घरबाट बाहिर ननिस्कने,
- ख. अनुमति प्राप्त सवारी साधन, स्वास्थ्यकर्मी, सुरक्षा निकायले प्रयोग गर्ने बाहेक सबै प्रकारका सार्वजनिक वा निजी यात्रुवाहक सवारी साधन संचालनमा पूर्ण रोक लगाउने,
- ग. सुरक्षा निकायबाट प्रयोग हुने वायुयान र तोकिएका अन्य उडानहरू बाहेक अन्य सबै आन्तरिक व्यवसायिक उडानहरू बन्द गर्ने,
- घ. स्वास्थ्य, सुरक्षा, खाद्यवस्तु, खानेपानी, दुध, विद्युत, दूरसञ्चार, सूचना तथा सञ्चार, भन्सार, क्वारेन्टाइन, फोहोरमैला व्यवस्थापन जस्ता अति आवश्यक सेवा सुचारु राखि यस बाहेक अन्य कार्यालय संचालनको लागि आवश्यक पर्ने कर्मचारीहरू मात्र उपस्थित हुने व्यवस्था गरी अन्य कर्मचारीहरूलाई आवश्यक परेको बखत तत्काल उपस्थित हुने गरी सम्बन्धित कार्यालय प्रमुखले विदा दिने,
- ङ. औषधि तथा स्वास्थ्य उपकरण, खाद्यवस्तु, खानेपानी, दुध, ईन्धन उत्पादन गर्ने उद्योगहरू बाहेक निजी क्षेत्रबाट संचालित अन्य उद्योग, कलकारखानाहरूमा काम गर्ने श्रमिक, कर्मचारीहरूलाई सम्बन्धित उद्योगले विदा दिने व्यवस्था मिलाउने,
- च. व्यवसायीहरूले औषधि र औषधिजन्य सामग्रीहरूको नियमित आपूर्तिको व्यवस्था गर्ने। अभाव देखाइ मुल्य वृद्धि गर्ने वा कालोबजारी, जम्माखोरी गर्ने वा लुकाउने वा आपूर्तिमा अवरोध गर्ने व्यक्तिलाई प्रचलित कानून बमोजिम नियन्त्रणमा लिने, सामग्री जफत गरी रोगको रोकथाम र उपचारको कार्यमा उपयोग गर्ने ।



०१/०७/२०७६

२०७६/११/१२

*(Signature)*

मा. ईश्वर पोखरेल  
प्रधानमन्त्री तथा रक्षामन्त्री

छ. संक्रामक रोग ऐन, २०२० को दफा २ को उपदफा (२) बमोजिम जारी यस आदेशको कार्यान्वयन गर्नको लागि आवश्यक व्यवस्था मिलाउन नेपाल राज्यका सबै प्रमुख जिल्ला अधिकारीलाई मुक्ररर गर्ने र सोका लागि स्थानीय प्रशासन ऐन, २०२८ को समेत आवश्यकता अनुसार प्रयोग गर्ने,

ज. संक्रामक रोग ऐन, २०२० अन्तर्गत जारी आदेशको अपहेलना गर्ने वा काममा बाधा पुऱ्याउने व्यक्तिलाई सोहि ऐन बमोजिम सजाय हुने ।

३. COVID-19 संक्रमण रोकथाम तथा नियन्त्रणका लागि आवश्यक पर्ने औषधि तथा उपकरणहरू भित्रराष्ट्र एवं विकास साझेदारहरूबाट सहयोग प्राप्त गर्न परराष्ट्र मन्त्रालय र अर्थ मन्त्रालयले समन्वयात्मक रूपमा कार्य अघि बढाउने ।
४. COVID-19 संक्रमण रोकथाम तथा नियन्त्रणका लागि आवश्यक पर्ने औषधि तथा उपकरणहरू विभिन्न उत्पादक तथा आयातकर्ता कम्पनी एवं व्यवसायीहरूबाट नियमानुसार शीघ्र खरीद गर्ने आवश्यक कार्य स्वास्थ्य तथा जनसंख्या मन्त्रालयले गर्ने ।
५. जुनसुकै अवस्था वा कारणबाट अन्तर्राष्ट्रिय विमानस्थल तथा अन्य सीमा नाकामा COVID-19 संक्रमित व्यक्ति फेला परेमा त्यस्ता व्यक्तिहरूलाई नियन्त्रणमा लिई WHO को मापदण्ड अनुसार निर्धारित उपचार केन्द्रमा पुऱ्याउनको लागि नेपाली सेना र स्वास्थ्य तथा जनसंख्या मन्त्रालयको सम्पर्कमा रहेको नेपाल प्रहरी र सशस्त्र प्रहरी बलको Patient Receiving Team (PRT) तयार गरी आवश्यकता अनुसार परिचालन गर्ने ।
६. भक्तपुर जिल्ला, मध्यपुर ठिमी नगरपालिकामा रहेको कृषि तालिम केन्द्र वोडेको तालिम केन्द्र भवनमा आवश्यक सामग्री व्यवस्थापन गरी क्वारेन्टाइन भवनको रूपमा विकास गर्ने ।
७. संघ, प्रदेश र स्थानीय तहमा रहेका तथा हाल प्रदेश र स्थानीय तहले क्वारेन्टाइनका लागि भनी छनौट गरेका विभिन्न तालिम केन्द्र, विद्यालय, प्रतिष्ठानहरूको अभिलेख संकलन गरी संभावित क्वारेन्टाइन भवनको रूपमा प्रयोग गर्नका लागि तयारी अवस्थामा राख्ने ।
८. लामो दुरीका यात्रुवाहक सवारी साधनलाई संचालनमा रोक लगाउने । काठमाण्डौ उपत्यका भित्र र मुलुकका अन्य बाँकी जिल्लाहरूमा सम्बन्धित जिल्ला भित्र मात्र संचालन हुनेगरी यात्रुवाहक सवारी साधनका लागि स्थानीय रुट सीमा कायम गर्ने ।
९. COVID-19 संक्रमणको संभावित जोखिमलाई ध्यानमा राखी सो को रोकथाम तथा नियन्त्रण सम्बन्धी कार्यको लागि माननीय मन्त्रीज्यूहरूको संयोजकत्वमा देहाय बमोजिमको समिति गठन गर्ने:

क. कार्यान्वयन अनुगमन उपसमिति:

- |  |              |
|--|--------------|
| (१) माननीय उपप्रधानमन्त्री तथा रक्षामन्त्री ईश्वर पोखरेल | - संयोजक     |
| (२) माननीय गृह मन्त्री रामबहादुर थापा                    | - सदस्य      |
| (३) मुख्य सचिव लोकदर्शन रेग्मी                           | - सदस्य सचिव |

ख. औषधि उपकरण खरीद तथा व्यवस्थापन उपसमिति:

- |  |             |
|--|-------------|
| (१) माननीय स्वास्थ्य तथा जनसंख्या मन्त्री श्री भानुभक्त ढकाल         | - संयोजक    |
| (२) माननीय परराष्ट्र मन्त्री प्रदिपकुमार ज्ञवाली                     | - सदस्य     |
| (३) माननीय अर्थ र संचार तथा सूचना प्रविधि मन्त्री युवराज खतिवडा      | - सदस्य     |
| (४) सचिव, श्री यादव प्रसाद कोइराला, स्वास्थ्य तथा जनसंख्या मन्त्रालय | -सदस्य सचिव |

2068/9215  
सचिव

मुख्य सचिव  
सा. ईश्वर पोखरेल  
उपप्रधानमन्त्री तथा रक्षामन्त्री



- ग. दैनिक उपभोग्य वस्तु आपूर्ति उपसमिति:
- (१) माननीय उद्योग, वाणिज्य तथा आपूर्ति मन्त्री लेखराज भट्ट - संयोजक  
(२) माननीय शिक्षा, विज्ञान तथा प्रविधि मन्त्री गिरीराजमणि पोखरेल - सदस्य  
(३) माननीय श्रम, रोजगार तथा सामाजिक सुरक्षा मन्त्री रामेश्वरराय यादव - सदस्य  
(४) सचिव श्री वैकुण्ठ अर्याल उद्योग, वाणिज्य तथा आपूर्ति मन्त्रालय - सदस्य सचिव
- घ. राजनीतिक, सामाजिक समन्वय उपसमिति:
- (१) माननीय कृषि तथा पशुपंक्षी विकास मन्त्री घनश्याम भुसाल - संयोजक  
(२) माननीय उर्जा, जलस्रोत तथा सिंचाई मन्त्री वर्षमान पुन - सदस्य  
(३) माननीय भौतिक पूर्वाधार तथा यातायात मन्त्री वसन्तकुमार नेम्वाङ - सदस्य  
(४) सचिव श्री सूर्य प्रसाद गौतम, संघिय मामिला तथा सामान्य प्रशासन मन्त्रालय - सदस्य सचिव
- ङ. क्वारेन्टाइन निर्माण तथा व्यवस्थापन उपसमिति:
- (१) माननीय संस्कृति, पर्यटन तथा नागरिक उड्डयन मन्त्री योगेशकुमार भट्टराई - संयोजक  
(१) प्रतिनिधी, स्वास्थ्य तथा जनसंख्या मन्त्रालय (१२ औं तह / ११ औं तह) - सदस्य  
(२) प्रतिनिधी, गृह मन्त्रालय (सहसचिवस्तर) - सदस्य  
(३) प्रतिनिधी, अर्थ मन्त्रालय (सहसचिवस्तर) - सदस्य  
(४) प्रतिनिधी, शहरी विकास मन्त्रालय (सहसचिवस्तर) - सदस्य  
(५) प्रतिनिधी, शिक्षा, विज्ञान तथा प्रविधि मन्त्रालय (सहसचिवस्तर) - सदस्य  
(६) प्रमुख जिल्ला अधिकारीहरू (काठमाण्डौ, ललितपुर, भक्तपुर) - सदस्य  
(७) प्रतिनिधी, नेपाली सेना - सदस्य  
(८) प्रतिनिधी, नेपाल प्रहरी - सदस्य  
(९) प्रतिनिधी, सशस्त्र प्रहरी बल - सदस्य  
(१०) प्रतिनिधी, राष्ट्रिय अनुसन्धान विभाग - सदस्य  
(११) अध्यक्ष, होटल एसोसियसन अफ नेपाल - सदस्य  
(१२) प्रमुख कार्यकारी अधिकृत, नेपाल पर्यटन बोर्ड - सदस्य  
(१३) अध्यक्ष, निजी तथा आवासीय विद्यालय अर्गनाइजेसन नेपाल - सदस्य  
(१४) अध्यक्ष, राष्ट्रिय निजी तथा आवासीय विद्यालय एसोसियसन नेपाल - सदस्य  
(१५) अध्यक्ष, उच्च शिक्षालय तथा माध्यमिक विद्यालय संघ नेपाल - सदस्य  
(१६) सदस्य सचिव, राष्ट्रिय खेलकुद परिषद् - सदस्य  
(१७) सचिव, श्री केदार बहादुर अधिकारी संस्कृति, पर्यटन तथा नागरिक उड्डयन मन्त्रालय - सदस्य सचिव

०१/००/००  
२०६८/५५  
सचिव

मुख्य सचिव

मा. ईश्वर पोखरेल  
उपप्रधानमन्त्री तथा रक्षामन्त्री

